

ചാലക്കുടി നഗരസഭയിൽ ആധുനിക മത്സ്യ മാർക്കറ്റ്

249(555) ശ്രീ. സനിഷ്കുമാർ ജോസഫ്: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) ചാലക്കുടി നഗരസഭയിൽ ആധുനിക മത്സ്യ മാർക്കറ്റ് നിർമ്മിക്കുന്നതിനുള്ള നടപടികൾ എന്ത് ഘട്ടത്തിലാണെന്ന് അറിയിക്കാമോ?

(ബി) ഇതിനായി തയ്യാറാക്കിയ ഡി.പി.ആർ.-ന് കിഫ്ബിയുടെ അംഗീകാരം ലഭിച്ചിട്ടുണ്ടോയെന്ന് വെളിപ്പെടുത്തുമോ?

(എ&ബി) ചാലക്കുടി നഗരസഭയിൽ ആധുനിക മത്സ്യമാർക്കറ്റ് സ്ഥാപിക്കുന്നതിനായി 268.93 ലക്ഷം രൂപയുടെ ഡി.പി.ആർ. തയ്യാറാക്കി സമർപ്പിച്ചതിന്റെ അടിസ്ഥാനത്തിൽ കിഫ്ബിയുടെ അപ്രൈസൽ നടന്നുവരുന്നു. അപ്രൈസൽ പൂർത്തിയാകുന്ന മുറയ്ക്ക് അംഗീകാരം ലഭ്യമാകുന്നതാണ്.

പയ്യന്നൂർ ഫിഷ് മാർക്കറ്റ് നവീകരണം

250(556) ശ്രീ. ടി. ഐ. മധുസൂദനൻ: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) പയ്യന്നൂർ നഗരസഭയിലെ പയ്യന്നൂർ ഫിഷ് മാർക്കറ്റ് നവീകരിക്കുന്നതിനുള്ള പ്രോജക്ട് കിഫ്ബി പദ്ധതിയിൽ ഉൾപ്പെടുത്തിയിട്ടുണ്ടോ;

(ബി) ഇല്ലെങ്കിൽ ഉൾപ്പെടുത്താനാവശ്യമായ നടപടി സ്വീകരിക്കുമോ?

(എ&ബി) പയ്യന്നൂർ നഗരസഭയിലെ പയ്യന്നൂർ ഫിഷ് മാർക്കറ്റ് നവീകരിക്കുന്നതിനുള്ള പ്രോജക്ട് നിലവിൽ തദ്ദേശസ്വയംഭരണ വകുപ്പ് അംഗീകാരം നൽകിയ ലിസ്റ്റിൽ ഉൾപ്പെട്ടിട്ടില്ല. തദ്ദേശസ്വയംഭരണ വകുപ്പ് ശുപാർശ ലഭ്യമായാൽ തുടർനടപടി സ്വീകരിക്കാൻ കഴിയുന്നതാണ്.

മത്സ്യത്തൊഴിലാളികളുടെ ക്ഷേമം

251(557) ശ്രീ. ടി. സിദ്ദിഖ്: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) കേരള മത്സ്യലേല വിപണന ഗുണനിലവാര പരിപാലന നിയമം ഓർഡിനൻസായി പുറപ്പെടുവിച്ചതിന്റെ അടിസ്ഥാനത്തിൽ മത്സ്യത്തിന്റെ ആദ്യ വിൽപ്പനാവകാശം ഉറപ്പുവരുത്തുന്നതിനും മത്സ്യത്തിന് ന്യായവില ലഭ്യമാക്കുന്നതിനും സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വ്യക്തമാക്കാമോ?

മത്സ്യലേലവും വിപണനവും നിയന്ത്രിക്കുന്നതിന് വ്യവസ്ഥാപിതവും ശുചിത്വപൂർണ്ണവും കാര്യക്ഷമവുമായ ലേലവും വിപണനവും പ്രോത്സാഹിപ്പിക്കുന്നതിനും ഗുണനിലവാരം പരിപാലിക്കുന്നതിനും വ്യവസ്ഥ ചെയ്യുന്നതിനുള്ള ഒരു ഓർഡിനൻസ് 2020 സെപ്റ്റംബർ 22-ാം തീയതി കേരള ഗവർണ്ണർ വിളംബരപ്പെടുത്തുകയും 23-9-2020-ന് ഗസറ്റ് വിജ്ഞാപനം പുറപ്പെടുവിക്കുകയും ചെയ്തു. പ്രസ്തുത ഓർഡിനൻസ് 9-2-2021, 3-7-2021 എന്നീ തീയതികളിലായി പ്രൊമുൾഗേറ്റ് ചെയ്തുകൊണ്ടുള്ള ഗസറ്റ് വിജ്ഞാപനം 10-2-2021-ന് കേരള സർക്കാർ പുറപ്പെടുവിക്കുകയുണ്ടായി. കൂടാതെ കരട് ചട്ടം രൂപീകരണ ഘട്ടത്തിലാണ്.

(ബി) കേരളത്തിന്റെ ബ്ലൂ ഇക്കോണമി പരിപോഷിപ്പിക്കുന്നതിനായി എന്തെങ്കിലും പദ്ധതികൾ ആവിഷ്കരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

സംസ്ഥാനത്തിന്റേതായി ബ്ലൂ ഇക്കോണമി നയം നിലവിലില്ല. ഇന്ത്യയുടെ നില സമ്പദ് വ്യവസ്ഥയെക്കുറിച്ചുള്ള കരട് നയ ചട്ടക്കൂടിൽ പരാമർശിച്ചിട്ടുള്ള വിവിധ ശിപാർശകളിൽ സംസ്ഥാനത്തെ മത്സ്യബന്ധന മേഖലയെ ബാധിക്കുന്ന വിഷയങ്ങളിൽ സംസ്ഥാന സർക്കാരിന്റെ അഭിപ്രായം തയ്യാറാക്കി വരുന്നു.

(സി) ടോളിംഗ് കാലത്ത് മത്സ്യത്തൊഴിലാളികൾക്ക് അനുവദിച്ചുവരുന്ന ആനുകൂല്യങ്ങൾ എന്തൊക്കെയാണെന്ന് വ്യക്തമാക്കാമോ?

ടോളിംഗ് നിരോധന കാലയളവിൽ തൊഴിൽ നഷ്ടപ്പെടുന്ന യന്ത്രവൽകൃത മത്സ്യബന്ധന യാനങ്ങളിൽ പണിയെടുക്കുന്ന മത്സ്യത്തൊഴിലാളികൾക്കും അനുബന്ധത്തൊഴിലാളികൾക്കും പീലിംഗ് തൊഴിലാളികൾക്കും സൗജന്യ റേഷൻ അനുവദിച്ചുവരുന്നു. ഇതു കൂടാതെ സമ്പാദ്യ സമാശ്വാസ പദ്ധതിയിൻ കീഴിൽ മത്സ്യത്തൊഴിലാളി ക്ഷേമനിധി ബോർഡിൽ അംഗത്വമുള്ള മത്സ്യത്തൊഴിലാളികൾക്ക് 4500 രൂപ ധനസഹായം നൽകുന്നു. ഇതിൽ 1500 രൂപ കേന്ദ്ര വിഹിതവും 1500 രൂപ സംസ്ഥാന വിഹിതവും 1500 രൂപ ഗുണഭോക്തൃ വിഹിതവുമാണ്.

(ഡി) മത്സ്യത്തൊഴിലാളികൾക്ക് മത്സ്യബന്ധനത്തിനായി സബ്സിഡി നിരക്കിൽ ഇന്ധനം ലഭ്യമാക്കാൻ ഉദ്ദേശിക്കുന്നുണ്ടോ; വിശദാംശങ്ങൾ ലഭ്യമാക്കാമോ?

നിലവിൽ മത്സ്യബന്ധനത്തിന് മണ്ണെണ്ണ ഇന്ധനമായി ഉപയോഗിക്കുന്ന മത്സ്യബന്ധന യാനങ്ങൾക്ക് സബ്സിഡി നിരക്കിൽ നിശ്ചിത അളവ് മണ്ണെണ്ണ വിതരണം ചെയ്യുന്നുണ്ട്. മത്സ്യഫെഡിന്റെ ബങ്കുകൾ വഴി വിതരണം ചെയ്യുന്ന മണ്ണെണ്ണയ്ക്ക് ലിറ്ററിന് 25 രൂപ നിരക്കിൽ സബ്സിഡി മത്സ്യത്തൊഴിലാളികൾക്ക് അനുവദിക്കുന്നുമുണ്ട്.

ടൗട്ടെ, യാസ് ചുഴലിക്കാറ്റു മൂലമുണ്ടായ നാശനഷ്ടങ്ങൾ

252 (558) ശ്രീ. കെ. ജെ. മാക്സി: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) ടൗട്ടെ ചുഴലിക്കാറ്റിന്റെ ഭാഗമായി ഉണ്ടായ പേമാരിയും കടലേറ്റവും കാരണവും യാസ് ചുഴലിക്കാറ്റിന്റെ പ്രഭാവത്താലും കൊച്ചി മണ്ഡലത്തിലെ നൂറുകണക്കിന് കുടുംബങ്ങൾ ദുരിതക്കയത്തിലായത് ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ബി) എങ്കിൽ ചെല്ലാനം തീരത്തെ ഇത്തരം കുടുംബങ്ങളുടെ സഹായത്തിനായി സർക്കാർ എന്തെല്ലാം സഹായങ്ങൾ നൽകിയെന്നും ആയതിന് എത്ര കോടി രൂപ ചെലവഴിച്ചുവെന്നും വ്യക്തമാക്കുമോ?

ടൗട്ടെ ചുഴലിക്കാറ്റുമൂലം ദുരിതമനുഭവിച്ച ചെല്ലാനത്തെ 3231 മത്സ്യത്തൊഴിലാളി കുടുംബങ്ങൾക്ക് ഫിഷറീസ് വകുപ്പ് സിവിൽ സപ്ലൈസ് വകുപ്പ് മുഖേന ഭക്ഷ്യകിറ്റുകൾ വിതരണം ചെയ്യുകയും കൂടാതെ 6018 രജിസ്റ്റേർഡ് മത്സ്യത്തൊഴിലാളികൾക്ക് 1200 രൂപ വീതം 72,21,600 രൂപ അടിയന്തര ധനസഹായമായി വിതരണം ചെയ്യുകയും ചെയ്തിട്ടുണ്ട്.

(സി) അടിക്കടിയുണ്ടാകുന്ന ശ്രക്ഷമായ കടൽക്ഷോഭത്താൽ ചെല്ലാനം തീരദേശവാസികൾ നേരിടുന്ന എല്ലാ പ്രശ്നങ്ങളും പഠിച്ച് ചെല്ലാനത്തെ 'മാതൃക മത്സ്യഗ്രാമം' ഉൾപ്പെടെയുള്ള മാതൃക തീരദേശ പ്രദേശമാക്കി മാറ്റുന്നതിന് ഈ സർക്കാർ എന്തൊക്കെ അടിയന്തര നടപടി സ്വീകരിക്കുമെന്ന് വ്യക്തമാക്കുമോ?